

मा. महाराष्ट्र प्रशासकीय न्यायाधिकरण यांच्या आदेशानुसार श्री. श्री. माधव कात्रे, वरिष्ठ जिव वैद्यकीय अभियंता, गट-अ, श्री डॅनियल फर्नांडिस, परफ्युजनिस्ट, श्री. महेश भय्याजी ठाकरे, किरणोपचार तंत्रज्ञ व श्री. रामनाथ काशिनाथ जाधव, कॅथलॅब तंत्रज्ञ यांचे शासन सेवेत समायोजन करणेबाबत...

महाराष्ट्र शासन

सार्वजनिक आरोग्य विभाग,
शासन निर्णय क्रमांक :-न्यायिक-२०२१/प्र.क्र.१२८/सेवा-२
गोकुळदास तेजपाल रुग्णालय इमारत संकुल, १० वा मजला,
लोकमान्य टिळक मार्ग, मंत्रालय, मुंबई-४०० ००१.
दिनांक:- १४ ऑगस्ट, २०२५.

वाचा :- १) सार्वजनिक आरोग्य विभाग, शासन निर्णय दि. १५/११/२००६.

- २) मा.महाराष्ट्र प्रशासकीय न्यायाधिकरण, मुंबई येथे दाखल मूळ अर्ज क्र.७९४/२०२१ (श्री. फर्नांडिस व इतर विरुद्ध महाराष्ट्र शासन) प्रकरणी मा. न्यायाधिकरण यांनी दिलेले दि.२२.१२.२०२२ रोजी दिलेले आदेश.
- ३) मा.महाराष्ट्र प्रशासकीय न्यायाधिकरण, मुंबई येथे दाखल अवमान याचिका क्र.६३/२०२३(श्री. फर्नांडिस व इतर विरुद्ध महाराष्ट्र शासन).

प्रस्तावना-

वाचा येथील क्र.१ च्या शासन निर्णयान्वये विभागीय संदर्भ सेवा रुग्णालय, नाशिक येथे वरिष्ठ जीव वैद्यकीय अभियंता, गट-अ, परफ्युजनिस्ट, गट-ब, कॅथलॅब तंत्रज्ञ व किरणोपचार तंत्रज्ञ (दोन्हीही गट-क) ही पदे मंजूर आहेत. तथापि, या पदांचे सेवाप्रवेश त्यावेळी अस्तित्वात नसल्याने आणि कर्मचाऱ्यांची आवश्यकता असल्याने एप्रिल-२००८ मध्ये उपसंचालक, आरोग्य सेवा, नाशिक मंडळ यांच्या मार्फत जाहिरात देऊन व तद्नंतर मुलाखती घेऊन सदर पदांवर ११ महिन्यांच्या कालावधीकरीता कंत्राटी तत्वावर काही कर्मचाऱ्यांना नियुक्ती देण्यात आली होती.

२. उपसंचालक, आरोग्य सेवा, नाशिक मंडळ यांनी कंत्राटी तत्वावर नियुक्ती दिलेल्या श्री. माधव कात्रे, वरिष्ठ जिव वैद्यकीय अभियंता, गट-अ, श्री डॅनियल फर्नांडिस, परफ्युजनिस्ट, श्री. महेश भय्याजी ठाकरे, किरणोपचार तंत्रज्ञ व श्री. रामनाथ काशिनाथ जाधव, कॅथलॅब तंत्रज्ञ हे जुलै-२००८ पासून ११ महिन्यांच्या तत्वावरील नियुक्तीवर १-२ दिवसांचा तांत्रिक खंड देऊन कंत्राटी स्वरूपात विभागीय संदर्भ सेवा रुग्णालय, नाशिक येथे कार्यरत आहेत. दरम्यान, श्री. फर्नांडीस व इतर तीन हे आरोग्य सेवेत विविध संवर्गातील पदांवर १५ वर्षांपासून कार्यरत असल्याने उक्त पदावर शासन सेवेत समावेशन करण्यासाठी मा. महाराष्ट्र प्रशासकीय न्यायाधिकरण, मुंबई येथे मुळ अर्ज क्र.७९४/२०२१ दाखल केला होता. त्यामध्ये मा. न्यायाधिकरणाने दि.२२.१२.२०२२ रोजी अंतिम सुनावणी घेत पुढील आदेश पारित केले आहेत..

- I. The Original Application is allowed.
- II. The Respondents are directed to regularize the services of applicants on the post held by them w.e.f. ०१.०१.२०२३ and extend them consequential service benefits. Necessary orders shall be issued within two months from today.

III. No order as to cost.

३. मा. महाराष्ट्र प्रशासकीय न्यायाधिकरण, मुंबई यांनी दिलेल्या उपरोक्त आदेशाविरुद्ध मा. उच्च न्यायालयामध्ये अपिल दाखल करावे किंवा कसे याबाबत मुख्य सादरकर्ता अधिकारी, मा. महाराष्ट्र प्रशासकीय न्यायाधिकरण, मुंबई यांचे अभिप्राय मागविले असता, मा. सादरकर्ता अधिकारी यांनी पुढीलप्रमाणे अभिप्राय दिले आहेत.

Hence, in my opinion, this is not fit for the writ petition before the Hon'ble High Court, Even though you are free to take your independent decision.

४. मा. न्यायाधिकाऱ्याच्या दि. २२.१२.२०२२ रोजीच्या आदेशाचे पालन न झाल्यामुळे श्री. फर्नांडिस व इतर यांनी मा. महाराष्ट्र प्रशासकीय न्यायाधिकरण, मुंबई येथे अवमान याचिका क्र.६३/२०२३ दाखल केली आहे.

५. मा.न्यायाधिकाऱ्याने पारित केलेल्या आदेशाविरुद्ध मा. उच्च न्यायालयामध्ये अपिल दाखल करावे किंवा कसे याबाबत विधि व न्याय विभागाने दिलेल्या अभिप्रायानुसार मा. महाराष्ट्र प्रशासकीय न्यायाधिकरण, मुंबई यांनी दि. २२.१२.२०२२ रोजीच्या आदेशाविरुद्ध मा. उच्च न्यायालय, मुंबई येथे रिट याचिका क्र. १०५५४/२०२३ दाखल करण्यात आली आहे. सदर प्रकारणी मा. उच्च न्यायालय, मुंबई येथे दि.२९/०७/२०२५ रोजी अंतीम सुनावणी झाली असून मा. उच्च न्यायालयाने शासनाची रिट याचिका खारिज करून प्रकरण अंतीम आदेशाकरीता बंद करण्यात आले आहे. तथापि, अद्यापही मा. न्यायालयाचे अंतीम आदेश अप्राप्त आहेत.

६. दरम्यान, मा. महाराष्ट्र प्रशासकीय न्यायाधिकरण, मुंबई येथे दाखल अवमान याचिका प्रकरणी आगामी सुनावणीमध्ये शासनाला विपरीत आदेशास सामोरे जाऊ नये याकरीता मा. उच्च न्यायालयाच्या निर्णयाच्या अधिन राहून अटी व शर्तीच्या आधारे मा. महाराष्ट्र प्रशासकीय न्यायाधिकरण, मुंबई यांनी दि.२२.१२.२०२२ रोजी दिलेल्या आदेशानुसार कार्यवाही करण्याची बाब शासनाच्या विचाराधीन होती. त्यानुसार शासन पुढील प्रमाणे निर्णय घेत आहे.

शासन निर्णय : -

मा. महाराष्ट्र प्रशासकीय न्यायाधिकरण, मुंबई येथे दाखल मुळ अर्ज क्र.७९४/२०२१ (श्री. डॅनियल फर्नांडिस व इतर तीन विरुद्ध महाराष्ट्र शासन) या न्यायालयीन प्रकरणी दि. २२.१२.२०२२ रोजी दिलेल्या आदेशानुसार खालील कर्मचाऱ्यांना त्यांच्या नावापुढे दर्शविण्यात आलेल्या पदांवर रकाना क्र.४ येथे दर्शविलेल्या दिनांकापासून खालील नमूद अटी व शर्तीच्या अधिन राहून शासन सेवेत नियमीतीकरण/समावेशन करण्यास मान्यता देण्यात येत आहे.

क्र.	नाव	पदनाम	सर्वग	शासन सेवेत नियमीत करण्याचा दिनांक
१	श्री.माधव गंगाराम कात्रे	वरिष्ठ जीव वैद्यकीय अभियंता	गट-अ	दि.०१.०१.२०२३
२	श्री. डॅनियल फ्रांसिस फर्नांडिस	परफ्युजनिस्ट	गट-ब	दि.०१.०१.२०२३
३	श्री. महेश भैय्याजी ठाकरे	किरणोपचार तंत्रज्ञ	गट-क	दि.०१.०१.२०२३
४	श्री. रामनाथ काशिनाथ जाधव	कॅथलॅब तंत्रज्ञ	गट-क	दि.०१.०१.२०२३

अटी व शर्ती :-

१. सदर शासन सेवेतील नियमीतीकरण/समावेशन हे याप्रकरणी मा. उच्च न्यायालयाच्या अंतीम आदेश तसेच सदर आदेशा विरुद्ध मा.सर्वोच्च न्यायालयामध्ये अपील करण्याचा शासनाचा निर्णय झाल्यास सदर अपीलातील निर्णयाच्या अधीन राहून करण्यात येत आहे.
२. सदर नियमीतीकरणाच्या/समावेशनाच्या प्रस्तावास सामान्य प्रशासन विभाग आणि आवश्यकतेनुसार महाराष्ट्र लोकसेवा आयोग यांची स्वतंत्रपणे कार्योत्तर मंजूरी घेण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८१४१२२३०१०२१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दी. नि. केंद्रे)

उप सचिव, महाराष्ट्र शासन

प्रति,

१. मा. मंत्री(सा.आ.व कु.क.)यांचे खाजगी सचिव.
२. आयुक्त, आरोग्य सेवा तथा संचालक, राष्ट्रीय आरोग्य अभियान, मुंबई.
३. महालेखापाल (लेखापरीक्षा/लेखाअनुज्ञेयता), महाराष्ट्र राज्य मुंबई/नागपूर.
४. संचालक-१/२, आरोग्य सेवा आयुक्तालय, मुंबई/पुणे.
५. सचिव, महाराष्ट्र लोकसेवा आयोग, मुंबई (पत्राव्दारे).
६. सहसंचालक, आरोग्य सेवा (अर्थ व प्रशासन), मुंबई.
७. उपसंचालक, आरोग्य सेवा, नाशिक मंडळ, नाशिक.
८. मुख्य सादरकर्ता अधिकारी, मा.महाराष्ट्र प्रशासकीय न्यायाधिकरण, मुंबई.
९. मुख्य कार्यकारी अधिकारी, जिल्हा परिषद, नाशिक.
१०. जिल्हा आरोग्य अधिकारी, जिल्हा नाशिक.
११. जिल्हा शल्य चिकित्सक, जिल्हा नाशिक.
१२. जिल्हा कोषागार अधिकारी, नाशिक.
१३. वैद्यकीय अधिक्षक, जिल्हा सामान्य रुग्णालय, नाशिक.
१४. श्री. माधव कात्रे, वरिष्ठ जिव वैद्यकीय अभियंता, गट-अ , श्री डॅनियल फर्नांडिस, परफुजिनिस्ट, श्री. महेश भय्याजी ठाकरे, किरणोपचार तंत्रज्ञ व श्री. रामनाथ काशिनाथ जाधव, कॅथलॅब तंत्रज्ञ , गट-ब (संबंधित उपसंचालक, आरोग्य सेवा, नाशिक यांचे मार्फत)
१४. निवडनस्ती - सेवा-२.